

# తిరస్కారం!

బి. రాజేశ్వరి

వ్రాణీనాథం తదేకంగా చూశాడామె వంక. ఆమె ముఖంలో దృఢ నిశ్చయం కదలాడుతోంది.

“మరొక్క-సారి ఆలోచించుకో నర్మదా!” అన్నాడతను వేడికోలుగా.

“నా నిర్ణయంలో యిక మార్పవేది రాదు!” అన్నది నర్మద.

“చెప్పుడు మాటలు విని నన్ననుమానించటం న్యాయం కాదు.”

“నేను చెప్పుడు మాటలు వినను.”

“వినకుండా వుంటే, నన్ను వదులుకోవటానికి సిద్ధ పడవు!”

“నేను మోసాన్ని భరించలేను. నువ్వు మోస గాడివి.”

“ప్రీట్, నేను చెప్పేది పూరిగా విను.”

“వినాల్సిన ఆవసరం నాకు లేదు.”

“నీ మూడే బావోలేదు. మనం మరోసారి కలుద్దాం.”

“ఇక నన్ను కలవాలని వ్యర్థ ప్రయత్నం చెయ్యకు.”

“ఇదే నీ చివరి నిర్ణయమా?”

“అవును.”

“మరోసారి బాగా ఆలోచించుకో. నేను నువ్వే  
ప్పుడు రమ్మంటే అప్పడొస్తాను.”

“ఆ ఆవసరం రాదనుకుంటాను.”

“ఇంత నిరయురాలవనుకోలేదు.”

నర్మద మాట్లాడలేదు. మానంగా లేచినిల్చింది.

“వెళ్ళిపోతున్నావా?” జాలిగా అడిగాడు.

“కాశ్యతంగా!” ఆమె వెళ్ళిపోయింది.

వాణీనాథం ఆమె వెళ్ళినవంకే చూస్తూ చాలాసేపు  
అలాగే కూచుండిపోయాడు.

“హల్లో, బాగా డిసప్పాయింటయినట్టున్నావే!”  
అన్న అపరిచిత గొంతు విని త్రుళ్ళిపడి చూశాడు వాణీ  
నాథం.

అతని కెదురుగా పచ్చికలో కూలబడుతూ, ఆ మాటలు  
పలికిన వ్యక్తివంక పరీక్షగా చూశాడు. అతన్ని దివరలో  
ఎక్కడా చూసిన గుర్తులేదు.

విస్మయంగా చూశాడతనివంక. అతను స్నేహపూర్వకంగా  
నవ్వుతున్నాడు.

“మీరు...మీ రెవరో...”

“నీకు తెలియదు. కాని, నాకు నువ్వు తెల్సు. ఆమె  
నిన్ను తిరస్కరించిన విషయం కూడా తెల్సు...ఇంకా  
ఏమయినా వివరాలు కావాలా...?”

వాణీనాథం నిరాంతపోయినట్టు చూశాడు,

“ఇంతకీ...మీ రెవరు?”

“అదంతా నీకవసరం లేదనుకుంటాను. నీవు నర్మదను మనసారా ప్రేమించావు. ఆమెను నీదాన్ని చేసుకోవాలనుకున్నావు. కాని ఎందుకో పరిస్థితులు ఎదురుతిరిగాయి. ఆమె నిన్ను కాదని వెళ్ళిపోయింది.”

వాణీనాథం అతనివంక సంభ్రమంగా చూశాడు.

“ఆమెకు నీవంటే వల్లమాలిన ప్రేమ. కాని, ఎవరో రగిలించిన జ్వాల మీ యిద్దరిమధ్య మనస్పర్థలకు కారణమయ్యింది...అవునా?”

మానంగా తలూపాడు వాణీనాథం.

“సో మీ యిద్దరినీ మళ్ళీ ఒకటిగా చేయగల టెక్నిక్ నాకు తెలుసు.”

“వీమిటది, చెప్పండి” క్యూరియాసిటీ తొంగిచూసింది వాణీనాథం గొంతులో.

“ప్రతిఫలం ఆశించటంలో తప్పులేదుగా!”

“ప్రతిఫలమా? ఏం కావాలి?”

“నేనడిగిందిసావా?”

“నాకు సాధ్యమయితే... నాచేతనయితే!”

“చేతనయిందే, చెయ్యగలిగిందే!”

“వీమిటది?”

“చెబుతాను. కేపు యిదే సమయానికే యిక్కడే కలుసుకో, అతడు లేచి పెద్ద పెద్ద అంగలు వేసుకుంటూ వెళ్ళిపోయాడు.

విచిత్రంగా చూస్తూ వుండిపోయాడు వాణీనాథం. అతని ప్రవర్తన వింతగా వుంది. అతనెవరో తనకి తెలియదు. తనకి నర్మదతో వున్న సాన్నిహిత్యం గురించి అతనికలా తెలుసో అరంకాదు.

నర్మద...నర్మద గురించి తల్చుకుంటేనే అతని అణు

వణువూ ఆనిర్వచనీయమైన మధురానుభూతితో నిండిపో తోంది. తన ప్రాణానికి ప్రాణంగా, తనే ఆమెగా ఆమె తనుగా మసలిన తమమధ్య అనుకోకుండా అఘాతం ఏర్పడింది. చాలా చిన్న విషయం పెద్ద సమస్యని సృష్టించింది.

నాలుగు రోజుల క్రితం తన చిన్ననాటి స్నేహితు రాలు వసంత బజార్లో కనిపించింది. తనేవో కాస్మెటిక్స్ కొనుక్కుని బయటకే వస్తుంటే, ఆమె లోనికి ప్రవేశిస్తూ తనని చూసి, ఒక్కసారిగా సంభ్రంగా అరిచింది. “నువ్వు.....మీరు.....వాణీనాథమేనా?” అని.

తను ఆమెను పరిశీలించి చూశాడు. కాలం మగ చాండిలోకన్న ఆడదానిలో చాలా మార్పు తీసుకొస్తుండనటానికి సాక్ష్యంగా వసంతని చెప్పకోవచ్చుననిపించింది తనకి. పెళ్ళయినట్టుంది. బాగా వడ్డు చేసింది. పెద్ద పెద్ద కళ్ళు చూపును కట్టిపడేసే ఆపిల్ పండులాంటి గుండ్రటి మొహంలో చంచలంగా కదిలే గండు మినాల్లా వున్నాయి. శరీరంలో ఎక్కడ వుండాల్సిన ఎత్తు పల్లాలు ఆక్కడ వున్నాయి. వలందాగా, నాజ్గా చాలా అందంగా వుంది వసంత్.

“ఏమిటలా చూస్తున్నావు? నన్ను గుర్తుపట్టలేదా?”

అన్నది సమ్మోహనంగా నవ్వుతూ.

“గుర్తొచ్చావు. వసంతకదూ!”

“మర్చిపోలేదన్నమాట!”

“బాగా మారిపోయావు.”

“పడేళ్ళయింది. మారకుండా ఎలా వుంటాం?”

తామిద్దరూ ఎస్.ఎస్.ఎల్.సీ. వరకు కలిసి చదువు కున్నారు. ఆ రోజుల్లోనే స్కూల్లో బ్యూటీక్సీగా

వసంతకు మంచి పేరుంది.

తను యిబ్బందిగా ఫీలవుతున్నాడు. డిపార్టుమెంటల్ స్టూడెంట్లలోకి వచ్చేపోయే జనం తామిద్దర్నీ పట్టి పట్టి చూడటం తనకి చాలా యిబ్బందిగా, సిగ్గుగా అనిపించింది.

“వెళ్ళయిందా?”

“అయినట్టు లేదా?”

“అహ. వూరకే అడిగాను. పిల్లలా?”

“లేదు. నీకు వెళ్ళయిందా?”

“ఇంకా లేదు.”

“ఇంకా కా లేదా? బ్రహ్మచారి ముదిరినా....”

“ఫరవాలేదు. ఈ సామెత చాలా పాతది.”

“వి వ ర ం గా మాట్లాడుకుందాం, మా యింటికి రాకూడదూ?”

“అలాగే! వస్తాను” అన్నాడు.

వసంత అడ్రసు చెప్పి, “నీ కప్పుడు ఫీలవుతుంది?” అడిగింది.

“అదివారం.”

“తప్పక వస్తావు కదూ!”

“ష్యూర్!”

2

“ఈ ఆదివారం పిక్కర్ కి వెళ్ళామన్నావు కదా! ఏ పిక్కర్ కళ్ళాం?” అన్నది, ఆదివారం ఉదయం సరాసరి వాణీనాథం యింటికొచ్చి—నర్మద.

అప్పుడే ప్యాంటు వేసుకొని, పర్టు తగిలించుకొ బోతున్న వాణీనాథం ఉలిక్కిపడి వెనుతిరిగి చూశాడు. నర్మద తన గదికి రావటం కొత్తకాదు గాని, ఆ సమ

యంబో—అందునా వసంత యింటికి వెళ్ళటానికి సిద్ధమయిన సమయంలో—రావటం చాలా యిబ్బందిగా అనిపించింది.

గాడ్రెజ్ కుర్చీ వాల్చుకొని కూచుని, “ఏమిటి దొర గారెక్కడికో బయల్దేరినట్టుండే!” అన్నది రవంత ఆశ్చర్యంగా.

“అహ .... మరేంలేదు. అలా హోటల్ కి పోయి టిఫిన్ చేసాదామని....” అబద్ధమాడేశాడు.

“అదేమిటి? ఆదివారమే కదా అని ఆలస్యంగా లేచావేమిటి? ఇంకా కాఫీ తాగలేదా? ఆర్యేసరికి కాఫీ గొంతులో పడకపోతే అవయవాలు బ్రైయిక్ చేసాయి నాకు!”

వాణీనాథం దైలమాలో పడ్డాడు. అవతల చిన్ననాటి స్నేహితురాలు వసంతకు వస్తానని మాటిచ్చాడు. వెళ్ళకపోతే బావుండదు.

అంతేకాదు, వసంత ఒకప్పుడు వాణీనాథంపట్ల చాలా ప్రేమగా, అభిమానంగా వుండేది. అయితే ఆ చిన్న వయసులో దాన్ని ప్రేమని అనుకోవటానికిగాని, చొరవగా ధైర్యంగా ముందుకి అడుగెయ్యటానికి గాని అతనికి గుండె ధైర్యం చాలేదు. అయినా అప్పట్లో తన చదువేమిటో, తనేమిటో అన్నట్టుగా వుండేవారే తప్ప, అల్లరి చిల్లరి పనుల జోలికి ఆసలే పోయేవాడు కాదు!

అలాంటి వసంత యిన్నాళ్ళకు కనపడి ఆత్మీయంగా, అభిమానంగా యింటికి ఆహ్వానిస్తే వెళ్ళకపోవటమా? అందుకే సిద్ధమయ్యాడు.

కాని....కాని....తన మనసులో అణువణువునా నర్మద రూపమే నిలిచివుంది. ఆమెకు తప్ప మరొకరికి

సానంలేదు. ఆమెని తనకు పరిచయమైన యీ ఏడాది  
లోను ఒక్కోకోశై నా తామిద్దరు ఎడబాసి వున్నదిలేదు.  
ప్రతిరోజు ఒకరినొకరు కలుసుకుని మాట్లాడకపోతే వుండ  
లేదు. వసంత చిన్ననాటి స్నేహితురాలనే అభిమానంతో  
చూడాలని వెళ్ళటానికి సిద్ధపడ్డాడేగాని, ఆమెపట్ల  
ప్రత్యేక శ్రద్ధ ఏమీలేదు.

ఇప్పుడేం చెయ్యాలి తను?

“ఏమిటి, అలా గుడ్లప్పగించి మాన్తూండిపోయావేం?  
హోటల్ కి పోయొద్దాం, పద!” అన్నది దిక్కుతోచక  
నిల్చుండిపోయిన వాణీనాథంతో.

“పోనీ, నువ్వు రూం లో వుండకూడదూ? నేను వెళ్ళి  
పదినిమిషాల్లో వచ్చేస్తాను. నువ్వు నాకోసం శ్రమపడి  
రావటం....”

“మరేం ఫరవాలేదు. నా బిల్లు నేనే యిచ్చుకుం  
టాను భయపడకు!”

“అబ్బేబ్బే. బిల్లు గురించి కాదు. నీకు శ్రమ ఇవ్వటం  
యిష్టంలేక....”

“శ్రమేంలేదు, పద! నడుస్తూ మాట్లాడుకుందాం.  
నేను అట్నుంచి యింటికి వెళ్ళిపోతాను!”

“సరే, పద!” తాళం వెతుక్కుని బయటకొచ్చి నిల  
బడ్డాడు. నర్మద తనూ అతని వెనకనే గది బయట  
కొచ్చాక తలుపుకు తాళంపెట్టి హోటల్ వైపు నడక  
సాగించారు.

ఫేమిలీ రూం లో కాఫీలయ్యాక నర్మద మళ్ళీ గుర్తు  
చేసింది సినిమా ప్రోగ్రాం గురించి.

“ఇప్పుడు పదిగంటలేకదా ఆ యింది. మ్యాట్నీ  
సినిమాకి యిప్పట్నుంచీ ఏం తొందర?” అన్నాడు.

“సినిమా దేనికో తెలుసే నేను మా యింటినుంచి సరాసరి థియేటర్ కొచ్చస్తాను. ఆ మాట చెప్పటం కోసమే పనిగట్టుకొచ్చాను!”

“శ్రీవారికి ప్రేమలేఖ చూద్దామన్నావు కదా, సరాసరి థియేటర్ కొచ్చస్తావా అయితే?”

“ఆర్.ఆర్.టి! నే వెళ్తాను!”

“అలాగే, అలాగే!” అన్నాడు పెటన.

ఆమె అదోలా చూసి వెళ్ళిపోయింది.

వాచ్ చూసుకున్నాడు. పది పదిహేను. తొమ్మిది గంటలకొస్తానని వసంతకు మాటిచ్చాడు. చకచక ఆమె డోర్ నంబరు వెతుక్కోటానికి బయల్దేరాడు. ఆమె కూడా సంజీవరెడ్డి నగళ్లనే వుంటున్నది. తనున్నది సంజీవరెడ్డి నగరే! కాని యిన్నాళ్ళుగా ఆమె తనకెదురు పడలేదు!

ఇల్లు త్వరగానే దొరికింది. 2 ఆర్.టి. యిల్లువేన మళ్ళీ గదులు వేసినట్టున్నారు. పశాసింగ్ బోర్డువాళ్ళు కట్టిన యిల్లంపై నమ్మశక్యం కానట్టుగా చక్కగా కట్టుకున్నారు. స్వంత యిల్లు హైదరాబాదులో సంపాదించుకోవటం ఓ వరం. అయితే వసంత భర్త చాన్నాళ్ళుగా యిక్కడే ఉద్యోగంచేస్తూ మంచి పోజిషన్ లో వుండివుండాలి—అనుకున్నాడు వాణీనాథం.

గుమ్మంలోనే ఎదురైంది వసంత.

“నీకోసమే చూస్తున్నాను. ఇంకా రాకపోతే, ఎగ్జిక్యూటివ్ కావనుకున్నాను.”

“లేదు, లేదు. చెప్పాక రాకుండా ఎలా వుంటాను?”

అతడిని కూర్చోబెట్టి కాఫీ తెచ్చి యిచ్చింది.

“మీవారు కనిపించరేం?”

“అయనకి ఆదివారంకూడా ఆఫీసు పనే. ఆఫీసు  
అయన మొదటి భార్య!”

“ఓహ్, చాలా సిన్సియరన్నమాట!”

“నా బాంద. సరే, అడిగావుకదా, ఫోటో ఆల్బం  
తెస్తాం, కూచో!” మేడవైపు అడుగులు వేస్తుంటే  
వారించి అన్నాడు.

“మరోసారి చూస్తాను. మీవారుండగా వస్తాను.  
ఇప్పుడు వెళ్ళాలి!”

“అదేం కుదర్దు. ఈ రోజు భోజనం యిక్కడే!”

“చంపావు పో, అలాంటివేమీ పెట్టుకోవద్దు. నే  
నిప్పుడే వెళ్ళిపోతానంటే!”

“కూచో, కోచో. నీకు కాలక్షేపం కావటానికి మా  
పెళ్ళి ఫోటో ఆల్బం తెస్తాను చూస్తూండు!” మెల్లెక్క  
భోతూ తూలిపోచోయింది.

ప్రమాదం పసిగట్టిన వాణీనాథం చటుక్కున సోఫా  
మీదనుంచి లేచి, ఆమెను పట్టుకున్నాడు. ఆమె ఒక్క  
క్షణం అతను పట్టుకోవటం ఆలస్యమయితే అమాంతం  
మెట్లమీదపడి దొరి పోయిందేది.

ఆమె కొద్ది క్షణాలు అతని చేతుల్లో అలాగే ఉండి  
పోయింది.

ఆ దృశ్యాన్ని రెండు జతల కళ్ళు అనూయతోసు,  
కోపంతోసు, చూసిన విషయం వాళ్ళిద్దరిలో ఎవరికీ  
తెలియదు.

“చాలా థాంక్స్!” అన్నది వసంత అతని బంధనా  
ల్లోంచి విడిపించుకుంటూ.

వాణీనాథం ఏదో తప్పుచేసినవాడిలా ఆమెను వదిలి

వెట్టి, “మళ్ళీ కలుద్దాం” అనేసి, ఆమె పీలుస్తున్నా  
వినకుండా బయటికి వెళ్ళిపోయాడు.

మేట్నీ సనుయానికి డియేటర్ దగ్గర పడిగాపులు  
కాసినా నర్మద రాలేదు. వాణీనాధం దాదాపు మూడు  
న్నరవరకు చూసి, యిక ఆమె రాదని నిర్ణయించుకుని  
రూంకొచ్చేశాడు. ఆమె ఎందుకు రాలేదో కారణం ఎంత  
ఆలోచించినా ఆతని కరం కాలేదు.

సాయంత్రం తామిద్దరు మామూలుగా కల్సుకునే  
పబ్లిక్ గార్డెన్స్ లోని సంకేత సలంలలో నర్మద కూచుని  
వుంది. చాలా కోపంగా, తోక్తొక్కిన తాచులా దెబ్బ  
తిన్న ఆడపులిలా వుంది.

“మేట్నీకి రాలేదేం?” అనడిగాడు.

“ఇక నన్ను కల్సుకోవాలని ప్రయత్నించకు” అన్నది  
ఎలాంటి ఉపోద్ఘాతం లేకుండా.

తను నిరాంతపోయాడు.

“అదేమిటి నర్మదా, అంత పాపం ఏం చేశాను నేను?”  
అంటూ వాపోయాడు.

“వివరాలు అనవసరం!”

తనెంత బతిమాలినా ఆమె కోప కారణం తెలియ  
లేదు. ఆమె చెప్పలేదు. తన ఊహ కందలేదు. ఎవరైనా  
తన గురించి ఆమెకు చెడ్డగా చెప్పి మనసు విరిచేశారా  
అనిపించింది. ఎవరో తమ ప్రేమను చూసి ఓర్వలేక తమ  
మధ్య శత్రుత్వాన్ని రగిలించారనుకున్నాడు. ఎవరు  
వాళ్ళు? తన కలాంటి శత్రువులు ఎవరున్నారు?

ఇలా బుర్రలు బద్దలు కొట్టుకుంటుండగానే ఆమె  
ఆతని అధ్యర్థనను తిరస్కరించి వెళ్ళిపోయింది. ఆ  
ఆతర్వాత అకస్మాత్తుగా ఆమనిషి అక్కడ ప్రత్యక్ష

మయ్యాడు. అతనికి తమ యిద్దరి అనుబంధం గురించి బాగానే తెలిసినట్లు అతని మాటల్ని బట్టి ఆర్థ మయ్యింది. తనని మోసగాడని దూషించి వెళ్ళిపోయింది. అతను— ఆమెకు తనకు మధ్య యెవరో జ్వాలలు రగిలించారని, తమ మధ్య సయోధ్య నెలకొల్పుతాననీ అంతుకు ప్రతి ఫలం కావాలనీ అడిగాడు.

అయోమయావసరం తను అందు కంగీకరించాడు. తన క్కావలసింది నర్మద సాన్నిహిత్యం. ఆమె ప్రేమ! కలలో కూడా ఆమె ఎడబాటును సహించలేడు.

ఇంతకీ అతనేం కోరబోతున్నాడు?

ఆసలు అత నెవరు?

ఇవే ప్రశ్నలు జోరీగల్లా అతన్ని చుట్టముట్టి వూపి రాడకుండా చేస్తున్నాయి.

### 3

“గుడ్, అన్నట్టుగానే వచ్చావన్నమాట!” అతను నవ్వుతూ వాణీనాధాన్ని సమీపించి, అతని కడురుగా పచ్చికలో చతికిలబడాడు.

వాణీనాధం అతనినొక ప్రక్కార్థకంగా చూశాడు.

“మీ యిద్దరినీ కలపటానికి నాకో చిన్న సాయం చేయాలని కండిషన్ పెట్టానుకదూ! అది తెల్సికోవాలని నీకు చాలా ఏంజ్యుటీగా వుంది కదూ....?”

“అవును!”

“నర్మద తండ్రి పెద్ద బిజినెస్ మాగ్నెట్. అవునా?”

“అవును. ఆయన కీ వూళ్ళో నాలుగు స్పిన్నింగ్ మిల్లులున్నాయి. మాలావీలో ఓ వెకిల్ స్పేర్సు కయారు చేసే ఫ్యాక్టరీ వుంది!”

“అయినకు నర్మద తప్ప వారసులు .... ఆయ్మిన్ ,  
సంతానం లేదు. అవునా?”

“అయితే....”

“కోటిశ్వరుడి ఏక క పుత్రికారత్నమైన నర్మదకే  
ఆ సంతా దక్కుతుంది.”

“అయితే....?”

“ఆమెను పెళ్ళి చేసుకోవటం ద్వారా నువ్వు కోటి  
శ్వరుడి అల్లుడివి, తద్వారా కోట్లకి అధిపతివి కాబో  
తావు.”

“డబ్బుమీద ఆశతో కాదు నేను నర్మదను  
ప్రేమించింది!?”

“అంత కోపం నేనికి? మీ యిద్దరిది అలౌకికమైన  
ప్రేమంటావ్, అంతేనా?”

“మీరు చెప్పదల్చుకున్నదేదో నూటిగా చెపితే  
చాలా సంతోషిస్తాను.”

“అదే చెప్పబోతున్నాను. నర్మద తండ్రి జనార్దన  
రావు ఓ కోటి రూపాయల కాంట్రాక్టుకి టెండరు  
వేశాడు. అతని టెండరు ముందు మరే కాంట్రాక్టర్  
టెండరు నిలబడలేదు. చాలా తక్కువ కమిషన్ తో పని  
చేయిస్తానని ఆ టెండరు వేశాడు. అదే కాంట్రాక్టుకి మా  
కంపెనీ కూడా టెండరు వేసింది. అయితే మేము కనీసం  
అయిదారు లక్షలు ఎక్కువే లాభం వేసుకున్నాం.  
తక్కిన కంపెనీ అయితే యింకా యెక్కువే తీసుకుం  
టారు. కాబట్టి జనార్దనరావు విత్త్రా చాచేసుకుంటే ఆ  
కాంట్రాక్టు మాకే దక్కుతుంది!”

“నువ్వు చెప్పింది ఒక్క ముక్క కూడా అర్థంకాలేదు  
నాకు!”

“నేను తెలుగులోనే చెప్పాను. అరం కాకపోత  
టానికి ఏముందిందులో?”

“ఒక్క విషయం అరమయింది. కాంట్రాక్టు మీ  
కొనే కొన్ని లక్షలు మీకు లాభమొస్తుంది.”

“హమ్మయ్య! కొంత నయమే! లారల్ అండ్  
లారెన్స్ కంపెనీవారు ప్రకటించిన టెండరది. చాలా  
ప్రతిష్ఠాకరమైన కాంట్రాక్టు. అది మా కంపెనీ చేపడితే  
మా కంపెనీకి మంచి పేరు ప్రతిష్ఠలతో బాటు లక్షల  
కొద్దీ లాభాలొస్తాయి. దాన్ని నువ్వు మా పరమయ్యేలా  
చెయ్యాలి. చెయ్యాలి అంటే జనార్దనరావుగారి టెండరు  
లోని అంకె మా కంపెనీ అంకెకన్న ఎక్కువైతే  
అది నువ్వు చెయ్యాలి.”

“మీరు చెప్పేది జొంకతిరుగుడుగా వుంది. ఆయన  
టెండరులోని కాంట్రాక్టు మొత్తాన్ని నేనెలా మార్చ  
గలను?”

“వెరీ సింపుల్, ఆ కంపెనీలో పనిచేసే జాన్సన్ నీ  
క్లోజ్ ఫ్రండు, అవునా?”

“అయితే నీకు చాలా విషయాలు తెలుసునే!?”

“మీ ఫ్రెండుకి చెప్పి రాత్రికి రాత్రి ఆ టెండరు  
లోని అంకెల్ని తారుమారు చేయగల శక్తి నీకుంది.”

“అందుకు నేనొప్పుకొను!”

“నర్మద నీకు కాశ్వతంగా దూరమేనోతుంది!”

“అదేం జరగదు. ఆమె కందుకో తాత్కాలికంగా  
నామీద కోపమొచ్చింది. ఆ కోపం తీరిపోగానే మళ్ళీ  
మే మిద్దరం ఒకటవుతాం.”

“ఆ కోపం అంత తేలిగ్గా పోయేది కాదు.”

“ఎలా చెప్పగలరు?”

“అమె వసంతలో నీకు సంబంధమున్నదన్న సంగతి స్వయంగా కళ్ళారా చూసింది.”

“అబడం. వసంతలో నా కలాంటి సంబంధము లేదు. అమె నా స్నేహితురాలు మాత్రమే!”

“అని నువ్వనుకుంటే సరిపోతుందా? అమె నీ గాఢ పరివ్వంగంలో వుండగా నర్మద చూసింది. నీ నిజ స్వరూపం తెల్సుకుని నిన్ను ద్వేషించింది. అమె మనసు విరిగిపోయింది, విరిగిపోయిన మనసు మళ్ళీ ఆతకదు.”

“ఈ సంగతి నీ కలా తెలుసు?”

“ఆ సన్నివేశం నేను కూడా స్వయంగా చూశాను గనక! ఆ సందర్భంలో, మీ యిద్దరికీ కారీరక సంబంధం లేదని స్వయంగా భగవంతుడు దిగొచ్చి చెప్పినా నర్మద నమ్మదు. అంత విడదీయలేని విధంగా ఆ వసంతలో అతుక్కుపోయావు నువ్వు!”

“సరే.... అలాగే అనుకుందాం. అమెలో తలెత్తిన అనుమాన బీజాన్ని నువ్వెలా పెకలించి వెయ్యి గలవు?....”

“అది నా ఒక్కడికే సాధ్యం!”

“అదెలా సాధ్యమని అడుగుతున్నాను?”

“నేనే వసంత భర్తను కాబట్టి!”

పక్కలో బాంబు పేలినట్టు అదిరిపడ్డాడు వాణి నాధం.

“వాట్?.... మీరు.... మీరు.... వసంత భర్తా?”

అతను సన్నగా నవ్వుతున్నాడు.

“ఎస్! నేనే. నా పేరు చక్రవర్తి.”

“అయితే నిన్న ఉదయం నేను మీ యింటికొచ్చిన సమయానికి మీరు లేరే!”

“సరిగా వసంత నీ చేతుల్లో పడిన సమయానికే యింటికి తిరిగొచ్చాను.”

“మీరు....మమ్మల్ని....అపార్థం చేసుకోలేదు కదా!?”

“ఓ, ఓ. వసంత యెలాంటిదో నాకు తెలుసు!”

“వెరి గాడ్ టు మీట్ యూ! నా పేరు వాణీ నాధం. వసంత నా క్లాస్ మేటు. నిన్న మీ యింటికి ఆహ్వానించింది. మీరు ఆఫీసుకు వెళ్ళారని చెప్పింది. అందుకే మిమ్మల్ని కలుసుకోలేక పోయాను.... ఆ మె మెటెక్ బోతూ కాలుజారి పడిపోవోతే పట్టుకోవోయాను. అంతే....అంతకు మించి....”

“అలా కంగాను పడిపోతావేం? నేను యేమీ అనుకోవటంలేదు. అయితే, నీకు తెలియని మరో సత్యం నేను చూశాను. సరిగా నే నింటికొచ్చిన సమయానికి కిటికీలోనించి లోపలికి చూస్తూన్న ఓ అమ్మాయి నాకు కనిపించింది. ఆమె యెవరో కాదు, నీ ప్రేయురాలు నర్మద!”

వాణీనాధం నిర్ఘాంతపోయి చూశాడు.

“అయితే నర్మద అపార్థం చేసుకొనటానికి నన్ను తిరస్కరించి వెళ్ళిపోవటానికి యిదన్న మాట కారణం?....”

“అరమయింది కదా! అందుకే నా ఒక్కడిరల్ల నే ఆమెకు నచ్చచెప్పటం సాధ్యమయ్యేది! మీ ఇద్దరినీ ఒక్కటి చెయ్యగల సామర్థ్యం నా ఒక్కడికే వుంది. అందుకే యీ టరమ్స్.”

“సీలు పెండర్లు కదా, ఓ వెన్ చేయటం సాధ్యపడక పోవచ్చు.”

“అందుకు యింకో మార్గముంది.”

“ఏమిటది?”

“అసలు జనార్దనరావు టెండరు లేకుండా చేసేయ్యడమే!”

వాణీనాథం విస్మయంగా చూశాడు.

“మనసుంటే మార్గం లేకపోతుందా?” నవ్వాడతను.

చక్రవర్తి వంక ఆయోమయంగా చూశాడు వాణీనాథం. తనకు అతనిమాట వినటం తప్ప మరో గత్యం తరం లేనట్లుగా వుంది. నర్మద తనని జన్మలో యికముఖం చూడదు! ఆమె నిర్ణయం మార్చటం తనచేతకాని పని! అందుకు సమరుడు చక్రవర్తే! అతనుకూడా ఆ సమయానికి అక్కడే వున్న నిజాన్ని, వసంతను తను పట్టుకోవటం కాకతారీయంగా జరిగిన సత్యాన్ని చెప్పినర్మదకు నమ్మకం కలిగిస్తాడు. అవసరమైతే వసంతను కూడా నర్మద దగ్గరకు తీసుకువెళ్ళి నిజం చెప్పిస్తాడు.

నర్మద వింటుంది. తన అపారాన్ని తెల్పుతుంది. తన అభిప్రాయం తప్పని గ్రహిస్తుంది. తన పారపాటుకు చింతించి, తన దగ్గరకు పరుగెత్తుకొస్తుంది. ఇదంతా సక్రమంగా జరగాలంటే అందుకు చక్రవర్తి సహకారం కావాలి!

ఇదంతా చక్రవర్తి తు.చ. తప్పకుండా చెయ్యాలంటే, అందుకు ప్రతిఫలంగా తను చెప్పినట్టు వినాలి! అతనడిగిన పని చేసిపెట్టాలి.

నర్మదను తను మనసారా ప్రేమించాడు. మనసావాచా ఆమెనే కోరుకుంటున్నాడు. ఆమె ఆస్తిమీద తనకు ఆశలేను. తనకి కావలసింది నర్మద ప్రేమ. అంతే! ఆ

ప్రేమకొసం తనేమీనా చేయగలడు. ఆమె తిరస్కారాన్ని భరించగల శక్తి తనకులేదు. భరించి బతకటం దుర్లభం!

వాణీనాథం ఓ నిశ్చయానికొచ్చాడు.

“సరే, మీరు చెప్పిందాని కంగీకరిస్తున్నాను!”

అన్నాడు సిరంగా.

చక్రవర్తి అతని భుజంతట్టి, “వరీగుడ్! ఈ రాత్రికే పని పూరికావాలి. రేపుదయం టెండరు తెరుస్తారు!” అన్నాడు.

#### 4

వాణీనాథం చెప్పింది విని జాన్సన్ కాసేపటివరకు మాట్లాడలేదు.

తర్వాత అతనివంక చూసి, “నువ్వు చెప్పేది చాలా రిస్కుతో కూడిన పని. వచ్చిన ప్రతి టెండరు యిన్ వార్ టపాల్స్లో రికార్డుయిపోతుంది. రిజిష్టరు డిస్పాచింగ్ కార్డు దగ్గరుంటుంది. దాన్ని మాయంచేయటం మనతరం కాదు!” అన్నాడు.

వాణీనాథం తన పట్టు వదలేదు.

“పోనీ, ఆ టెండర్లోని ఫిగర్ హెచ్చుగా వేస్తే సరిపోతుంది!”

“అది అసంభవం! సీలు విప్పే అధికారంగాని, దాన్ని వేయగల అవకాశంగాని నాకు లేవు! “అవన్నీ విజినెస్ మేనేజర్ చూసుకుంటాడు. నేల్సు బోర్డు ఆఫ్ రైటర్స్ పార్టీల సమక్షంలోనే తెరుస్తారు. అంచేత ఫిగర్ మార్కెట్ ప్రస్తావనలేదు!”

వాణీనాథానికి కోపం వచ్చింది.

“తప్పించుకోవటానికి యిన్ని రకాలుగా సాధు చెపు

కున్నావు. నువ్వు నా మాట తీసేస్తావనుకోలేదు!”  
అన్నాడు.

జాన్సన్ “సారీ, బ్రదర్! ఏమనుకోకు. నీకో సలహా  
చెప్పగలను” అన్నాడు.

“ఏమిటది?”

“జనార్దనరావు గార్నే యీ టెండరు విత్ డ్రా చేసు  
కోమని కోరితే సరిపోతుందిగా!”

“అయినే వుంటే మంగలెందుకని, యీ పని చేయ  
గలిగితే నీ దగ్గరెందుకొస్తాను? చిన్ననాటి స్నేహితుడివి  
కదా సాయం చేస్తావని వస్తే, చేయకపోగా పనికిమాలిన  
సలహాలిస్తావనుకోలేదు!”

కోపంగా వచ్చేకాడు వాణీనాథం.

అతని మనస్సు సీరంగా లేదు. అటు నర్మద తీర  
స్కారం గుండెను కోసేస్తూంటే, యిటు స్నేహితుడని  
నమ్మిన జాన్సన్ మిండిచెయ్యి చూపించాడు.

సాయంత్రం నుంచి కాలుగాలిన పిల్లిలా తిరగటంవల్ల  
బాగా నీరసం వచ్చేసింది. హోటల్లో భోంచేసి రూం  
కొచ్చి నడుం వాల్చాడు. గుడ్డలెనా మార్పుకోకుండా  
మంచాని కడ్డంపడి ఆలోచిస్తూన్నాడు.

రాత్రి పదిగంటలయింది.

వాణీనాథం సీరియస్ గా ఆలోచిస్తూనే వున్నాడు.  
అతనికి ప్రమాదకరమైన ఆలోచన వచ్చింది. అది జాన్సన్  
ఆఫీసులోకి దొంగతనంగా దూరి, ఆ టెండరు మాయం  
చేయటం! కాని అది అంత తేలికా?

వాచ్ మన్ వుంటాడు. టెండర్లు లోపలెక్కడో స్టీలు  
అల్మయిరాలో ధ్రువరచి వుంటారు. వాటి తాళాలు  
బిజినెస్ మేనేజర్ దగ్గరుండవచ్చు. ఆ వెలా వస్తాయి?

అల్మయిరా బద్దులు కొట్టడం కష్టం. అలికిడికి చుట్టుపట్ట  
వాళ్ళు లేనే తను శాశ్వతంగా పోలీసులకి అతిథిగా పడి  
వుండాలిందే!

అయినా, సర్మదకోసం ఈ రిస్కు తీసుకోక తప్పదు.  
జాన్స్ ఆఫీసు వూరికి దూరంగా విసిరేసినట్టుంటుంది.  
దగ్గో అలాంటివే రెండు ఆఫీసులున్నాయి. వాటికి వంద  
గజాల సమీప రేడియోలో నివాసగృహాలేవీ లేవు—  
కొంత నయమే!

రిస్కు తీసుకోవటానికే నిర్ణయించుకున్నాడు వాణీ  
నాధం.

## 5

రాత్రి పదకొండున్నర అయింది. లేచి తలుపు తాళం  
పెట్టాడు. చలికాలం కావటం కొంత నయమయింది.  
అందరు యిళ్ళలో వెచ్చగా పడుకున్నారు.

మఫ్లర్ చెవులచుట్టూ ముఖాన్ని చాలావరకు కప్పే  
నేలా చుట్టుకున్నాడు. పరీక్షగా చూస్తే తప్ప పరిచ  
యకులే గురుపట్టడం కష్టం!

ఆఫీసు సమీపిస్తున్నకొద్దీ వాణీనాధానికి టెన్షన్  
పెరిగిపోసాగింది. భయం పోయి, దాని సానే తేగింపు  
మొండి ధైర్యం చోటుచేసుకున్నాయి. వచ్చేటప్పుడు  
యింట్లో పళ్ళు కోసుకునే బాకు జేబులో వేసుకున్నాడు.

ఆఫీసుముందు వాచ్‌మన్ కునికిపాట్లు పడుతున్నాడు.  
ఆఫీసు చుట్టూ కాంపౌండ్ వాల్ వుంది. వెనకవైపుకి  
వెళ్ళాడు. చుట్టూ ప్రకాంతంగా, నివాసగృహాల దగ్గ  
ర్నుంచి వుండివుండి కుక్కల అరుపులు వినిపిస్తున్నాయి.

అటు యిటు చూసి కాంపౌండ్ వాల్ మీదినుంచి  
లోపలికి గెంతేశాడు. గుండె వేగంగా కొట్టుకుంటోంది.

ఎప్పుడూ యిలాంటి పనులు చేసివున్నవాడు కాకపోవటం వల బెరుగ్గా, భయంగా వుంది. దాన్ని తెగింపు జయం చేసింది.

దూకిన చప్పుడుకి వాచ్ మన్ చటుక్కున లేచాడు. టార్పిలె టు ఫోకస్ చేశాడు. తప్పించుకోవాలన్నా వీలు కాలేదు వాణీనాధానికి.

“వీయ్, ఎవరు నువ్వు?” అన్నాడు వాచ్ మన్ బిగ్గరగా.

ఒక్క అంగలో వాచ్ మన్ ని సమీపించి బాకుతీసి వాచ్ మన్ ముందు గాల్లో ఆడించాడు. టార్పి వెలుగ్లో ఆది తళతళ మెరిసింది.

“జాగ్రత్త, అరిచావంటే చస్తావు” అన్నాడు వాణీ నాధం కర్కశంగా.

వాచ్ మన్ వణికిపోతున్నాడు. అయినా ధైర్యం తెచ్చుకొని, “ఎవరు నువ్వు? ఇది ఆఫీసు. నీకేం దొరకదు” అన్నాడు.

“నాకు తెలుసు. ఆఫీసు తాళాలు ఓసారి యిచ్చా వంటే ఏ సమస్య వుండదు. ఓ పది నిమిషాల్లో నా పని పూ రించేసుకొని వెళ్ళిపోతాను!”

“తాళాలు నా దగ్గరలేవు!”

“అబద్ధం. గదుల తాళాలు వాచ్ మన్ దగ్గరే వుంటాయి. ఆ సంగతి నాకు తెలుసు. ప్రాణాలమీద ఆకుంటే అవి నాకిచ్చి పదినిమిషాలు నోర్చూసుకొని పడుండు. అరుద్దామని ప్రయత్నిస్తే నిర్దాక్షిణ్యంగా చస్తావు!”

వాచ్ మన్ అతన్నుంచి తప్పించుకుని తన పక్క దగ్గలో వున్న కర్ర అందుకోవటానికి ప్రయత్నిస్తున్నాడు.

వాణీనాథం కనిపెట్టాడు.

“నన్నీమైనా చేయ్యాలని పిచ్చి ప్రయత్నం చెయ్యబోతే నిర్దాక్షిణ్యంగా పాడిచేస్తాను. నాకు బాలి, దయ లేవు.”

వాచ్మన్ నిస్సహాయంగా చూశాడు. వాణీనాథం అతని గొంతుమీద బాకు ఆన్చి, “ఊఁ ఆలస్యం చెయ్యొద్దు. తాళాలు యిచ్చెయ్యి” అన్నాడు.

వాచ్మన్ ప్రాణభయంతో తాళాలగుత్తి ఇచ్చేశాడు.

వాచ్మన్ దుప్పటి చించేసి, ఆ పీలికలతో అతని చేతులు వెనక్కి విరిచి కట్టేశాడు వాణీనాథం. కొన్ని గుడ్డలు నోటిలో కుక్కాడు అరవటానికి అవకాశం లేకుండా.

వాచ్మన్ ని ఓ పక్కగా లాగిపడేసి, చకచక తాళాలు తెరిచి ఆఫీసులోనికి ప్రవేశించాడు. ఆ తాళాల గుత్తిలో స్టీలు అల్మయిరా తాళాలు యేవీలేవని గ్రహించాడు. కేవలం గదుల తాళాలు మాత్రమే వున్నాయి ఆ గుత్తిలో.

బిజినెస్ మానేజర్ అని రాసివున్న గదిలోకి ప్రవేశించాడు. లోపల రెండు స్టీలు అల్మయిరాలున్నాయి. బహుశా ఆ రెండింటిలో ఏదొక దానిలో టెండర్లు తాలూకు ఫైలు వుండివుంటుంది. స్టీలు టెండర్లన్నీ అందులోనే భద్రపరచి వుంటారు. రెండు బీరువాలు పగల గొట్టాలంటే మాటలు కాదు. చాలా శ్రమతో కూడిన పని, పెగా తనకిలాంటి వాటిలో అనుభవం లేదు.

దిక్కు తోచక నిలబడిపోయిన వాణీనాథం తన వెనకపక్క ఏదో అలికిడి అయినట్టు వినిపించి చివ్వున వెనుతిరిగి చూసి నిరాంతపోయాడు.

వాచ్‌మన్‌తో బాటు నిల్చుని వున్న మనిషిని చూసి మతిపోయిందతనికి.

అతను జాన్సన్!

“నువ్విలాంటి సాహసమేదో చేస్తావని అనుమానించాను. అలాగే జరిగింది!” అన్నాడు జాన్సన్. అతని ముఖం చాలా గంభీరంగా వుంది.

వాణీనాథానికి తల కొట్టేసినట్లయింది.

వాచ్‌మాన్ తినేసేలా చూస్తున్నాడు వాణీనాథం బ్రతు.

“నీ రూంకి వెళ్ళాను. నువ్వు లేవు. ఎందుకో ఆ సమయంలో నువ్వు లేకపోగానే నా అనుమానం నువ్విక్కడికొచ్చావేమో ననిపించింది. ఏదయినా సెకండ్‌షోకి వెళ్ళావేమో ననుకున్నాను కాని, నీ మనోగత పరిస్థితి తెల్సు కాబట్టి వెళ్ళివుండవనుకున్నాను. వెంటనే యిక్కడికి బయల్దేరి వచ్చేకాను. నా అనుమానం నిజమయింది. వాచ్‌మన్ పలకలేదు. గేటులోపల మూలుగుతున్న శబ్దం వినిపించింది.

“గేటు తెరుచుకొని లోనికొచ్చాను. వాచ్‌మన్ కట్టు విప్పగానే ఎవరో వ్యక్తి తాళాలు తీసుకుని లోపలికి చొరబడ్డాడని చెప్పగానే, అనుమానం బలపడిపోయింది. లోనికొచ్చేసరికి నువ్వే! ఒక ఆడదానితోసం సామ్రాజ్యాలే నాశనమయిపోయాయి. నిండు ప్రాణాలు మట్టిలో కలిసిపోయాయి. నువ్వు వాళ్ళ దారిలోనే నడిచావు. నీ జీవితం నాశనమయిపోతుందనే భయంకూడా లేకుండా యింత రిస్కు తీసుకున్నావంటే నీది చాలా ఘాటైన ప్రేమలా వుంది....” అని జాన్సన్ ఏదో అంటుండగానే బయట ఏదో జీపు ఆగిన శబ్దం వినిపించింది.

ముగ్గురు ఉలిక్కిపడి చూశారు.

పోలీసులు! జీపు దిగుతున్నారు.

వాణీనాథం వైప్రాణాలు పెనే పోయాయి.

జాన్సన్ వంక అనుమానంగా చూశాడు.

జాన్సన్ తల అడంగా తిప్పి, “వెంటనే వెనకవైపు నించి పారిపో వాణీ!.... వెంకన్నా, నువ్వు జరిగిన సంగతులేవీ ఎవరితోనూ చెప్పకు, తెల్సిందా?” అన్నాడు.

“అట్లాగే బాబూ” అన్నాడు వెంకన్న-వాచ్మన్.

జాన్సన్ తప్పించుకునే దారి చూపించాడు. వాణీనాథం పరుగున తప్పించుకొని బయట పడిపోయాడు. ఆవలి ద్వారంనించి రోడ్ ఎక్కేశాడు.

పోలీసులు లోపలికొచ్చేసరికి, ఏదో అర్జంటుగా ఫైలు తీసి నోట్ రాస్తున్నాడు జాన్సన్.

“ఎవరు మీరు?” అన్నాడు అధికారపూర్వకంగా పోలీసు ఇన్ స్పెక్టరు.

వాచ్మన్ కల్పించుకొని “ఈన మా ఆఫీసులో హెడ్డు గుమాస్తా గారు బాబయ్యా” అన్నాడు.

జాన్సన్ పోలీసుల వంక ఆశ్చర్యంగా చూసి ఇన్ స్పెక్టర్ తో “ఓ అర్జంటు ఫైలు ఫుటవ్ చేయాల్సి వుండి ఇంటికిపోయి మళ్ళీ వచ్చాను సార్! రేపు ఉదయం డిస్పాచ్ కి వెళ్ళాలి ఇది.... ఇంతకూ మీరెందుకొచ్చారో అరంకావటంలేదు!” అన్నాడు.

ఇన్ స్పెక్టర్ బుర్ర గోక్కుని, “ఎవడో దొంగ వాచ్మన్ ని కట్టిపడేసి, ఆఫీసు లో దొంగతనానికి మూరాడని మాకు ఫోన్ వచ్చింది. వెంటనే బయల్దేరి వచ్చాం. వాచ్మన్ ఎవరు?” అన్నాడు.

“నేనే బాబూ, నా పేరు వెంకన్న” అన్నాడు

వంకన్న.

ఇన్ స్పెక్టరు “సారీ, ఆ ఫోన్ కాలి చేసిన రాస్కెల్ ఎవడో ప్రాక్టికల్ జోకరయి వుంటాడు. వసాం సార్, సారీ ఫర్ ది డిస్టర్బన్స్” అంటూ పోలీసు కాన్ స్టేబుల్స్ వంక నెగ చేసి బయటకి బూట్లు చప్పుడు చేసుకుంటూ వెళ్ళిపోయాడు. మరు నిమిషంలో జీపు స్టార్టయి వెళ్ళిపోయింది.

జాన్సన్ గబగబ బయటికొచ్చి చూశాడు. దుప్పటి పీలికలు అలాగే పడున్నాయి. ఇన్ స్పెక్టర్ దృష్టిలో అవి పడకపోవటం అద్భుతం! ఆ ప్రదేశం చీకటిగా వుండటంవల్ల ఇన్ స్పెక్టర్ చూడలేదు. థాంక్ గాడ్! అనుకున్నాడు.

వెనక్కి వచ్చి వెనక ద్వారం దగ్గర ఆగి చూశాడు. వాణీనాథం యొక్క డా కనుచూపు మేరలో లేడు. బాగానే తప్పించుకున్నాడు. జీకపోతే వాణీనాథం యెవరని ఆరాతీసేవాడు ఇన్ స్పెక్టరు. తను సమాధానం చెప్పుకోవటం కష్టమయి వుండేది! తను కూడా యీ కేసులో యిరుక్కుపోయి వుండేవాడు!

## 6

రూం కలా వచ్చిపడ్డాడో వాణీనాథానికే తెలియదు. చాలా పెద్ద ప్రమాదం తప్పింది. జాన్సన్ తెలివిగా తనని తప్పించాడు. లేకుంటే యీపాటికి కటకటాలు, లెక్క పెట్టుతూ వుండవలసింది తను.

అయితే, పోలీసుల కవరు చెప్పారు? జాన్సన్ ఫోన్ చేసి పిలిచే అవకాశంలేదు. వాచ్ మన్ కి ఆసలే సావ కాశంలేదు.

ఎవరు? ఎవరు?

తెలవారు నిద్రలేమిటో బాధపడ్డాడు. తెలవారునే చక్రవర్తిని కల్సుకొని తన అసమరతని తెలియజేసి, తనను మన్నించమని అడగాలి. తను పోలీసుల బారినుంచి తప్పించుకున్న వైనం కూడా చెప్పాలి. అతని గురించి ఎంత సాహసానికి నిద్రపడాడో వివరించి చెప్పి అతన్ని కన్విన్స్ చెయ్యాలి! ఎలాగోనా నర్మదకు నచ్చచెప్పి, తనదారికి తిప్పిలాగా బతిమాలుకోవాలి. అవసరమైతే వసంతను కూడా సాయంచేయమని అడగాలి!

ఆ ఆలోచన వచ్చాక ఎప్పుడో తెలతెలవారుండగా నిద్రపట్టింది వాణీనాధానికి. కలలో కూడా పోలీసులు, జైలు కనిపించింది. అతని మనసుకి శాంతి లేకుండా పోయింది.

తెలవారునే వసంత వాళ్ళింటికి వెళ్ళాడు.

“చక్రవర్తిగారూ!” అంటూ తలుపుతట్టి పిలిచాడు. చాలాసేపటికి యెవరో తలుపు తెరిచారు.

మగతను. నైట్ డ్రస్సులో వున్నాడు. ఆజాను బాహువు. నిద్ర కళ్ళతో తలుపులు తెరిచి, “ఎవరు కావాలి? ఎవరు మీరు?” అన్నాడు.

“చక్రవర్తిగారు కావాలి. కాస్త పిలుస్తారా?” అన్నాడు వాణీనాథం.

ఆయన రవంత ఆశ్చర్యంతో “అయామ్ చక్రవర్తి! మీరెవరో నాకు తెలీదు” అన్నాడు.

నిశ్చేష్టుడై ఆయన వంకే నూస్తూ వుండిపోయాడు వాణీనాథం.

ఆయన విసుగు స్పష్టంగా తెలియచేస్తూ, “ఎందుకొచ్చారని అడుగుతే సమాధానం చెప్పరేమిటి? పొద్దుటే

డిస్టర్బ్ చేయటంకాక....” అనబోతుంటే వాణీనాథం అందుకొని, “సారీ సార్! మీరు వసంత భర్త చక్రవర్తి గారేనా?” అన్నాడు:

అయనకి కోపం వచ్చింది. “నేను వసంత భర్తను కాదు. వసంత నా భార్య” అన్నాడు.

అయన కెందుకోపం వచ్చిందో, తనడిగిన ప్రశ్న లోని అనాచిత్యమేమిటో వాణీనాథానికి అర్థమయింది.

“సారీ, నా ఊదేశ్యం అది కాదు. నాకు పరిచయమైన వ్యక్తి మీరు కాదు....” అంటూ అయోమయంలో ఏమనాలో అర్థంకాక అతనికి నే ఆగిపోయాడు.

అయన విసుగ్గా తలుపు వేసెయ్యబోతుండగా అప్పుడే అక్కడికొచ్చిన వసంత, “అయ్యో! అత నేనండి వాణీనాథం. మా క్లాసుమేటు!” అన్నది.

అయన ఆశ్చర్యంగాను, అపాలజిటికో గాను వాణీనాథం వంక చూసి, “సారీ, మీరెవరో తెలియక విసుక్కున్నాను” అన్నాడు.

“వాణీనాథం, ఏరే మావారు. మున్న నువ్వొచ్చి వెళ్ళాక వచ్చారు. నువ్వొచ్చి వెళ్ళినట్టు చెప్పాను. సమయానికి ఇంట్లో తను లేకపోయినందుకు నొచ్చుకున్నారు” అన్నది వసంత.

“సారీ, మిమ్మల్ని ఇంత సేపూ నిలబెట్టే మాట్లాడాను. లోపలకు రండి!” అన్నాడు చక్రవర్తి.

వాణీనాథం అయోమయంగానే లోపలికి వెళ్ళి కుర్చీలో కూలబడ్డాడు. వసంత లోనికి వెళ్ళి ముగ్గురికీ కాఫీ తెచ్చింది.

“ఏమిటి, యింత పొద్దుటే వచ్చారు? పైగా ఏదో అస్థిమితంగా వున్నట్టున్నారు!” అన్నాడు చక్రవర్తి

స్నేహపూర్వకంగా నవ్వుతూ.

వాణీనాథం భార్యార్థం లిరువురి వంక చూసి,  
 “నేను ఓ పెద్ద చిక్కులో పడ్డాను. చక్రవర్తి అని  
 పేరు చెప్పకొని ఓ వ్యక్తి నాకు పరిచయమయ్యాడు.  
 మిమ్మల్ని గతంలో నేను చూసి వుండకపోవటంవల్ల  
 అతనే చక్రవర్తి అని చెబితే నమ్మేకాను” అంటూ  
 ముందు కోజు జరిగిన సంగతంతా ఆరమరికలేకుండా  
 చెప్పేశాడు.

అయితే వసంత జారి పడబోతుంటే తను పట్టుకున్న  
 సంగతి మాత్రం చెప్పకుండా జాగ్రత్తపడ్డాడు. ఆకార  
 ణంగా తనమీద నర్మద అలిగిందని మాత్రం చెప్పాడు.

అంతా విని చక్రవర్తి, “వాడెవడో ఫీట్ లా  
 వున్నాడు. నా పేరు వాడుకొని మిమ్మల్ని బోల్తా  
 కొట్టించాడు. ఈసారి వాడు కనపడితే సరాసరి నాకు  
 ఫోన్ చెయ్యండి. వాణ్ని పోలీసుల కప్పగిద్దాం. నాకు  
 డి.ఎస్.పి. తెల్సు. బామికలు విరగొట్టిద్దాం” అన్నాడు.

వసంత జాలిగా చూసింది వాణీనాథం వంక.

వాళ్ళిద్దరి దగ్గర నెలవుతీసుకొని రూంకి తిరిగొచ్చాడు  
 వాణీనాథం. అతని మనసంతా అల్లకల్లోలమయిపోయింది.

ఈ నకిలీ చక్రవర్తి ఎవరు? ఏం కోరి తనను ఇలాంటి  
 అప్రచ్యపు పనికి నియోగించాడు? తనవెంత మోసం  
 చేశాడు? తను వసంత వాళ్ళింటికి వెళ్ళటంవల్లనే నిజం  
 తెలిసింది. లేకుంటే చక్రవర్తి అతనే అనుకుని, వసంత  
 భర్త అతనే అనుకొని తను ఇంకా మోసపోయి వుండే  
 వాడు. ఇంకా నయం గాత్ర పోలీసులకి దొరికిపోకుండా  
 జాన్సన్ రక్షించాడుగాని, లేకుంటే తన గతేమయి  
 వుండేది?

జాన్సన్ ని తల్చుకో గానే అతని మనసంతా కృత  
జ్ఞతతో నిండిపోయింది.

సరిగ్గా అప్పుడే జాన్సన్ వాణీనాథం గదిలోకి అడుగు  
పెట్టాడు. అతన్ని చూడగానే సిగ్గుతోను, అవమానం  
తోను కుంచించుకుపోయాడు వాణీనాథం. అతన్ని  
కూచోమని, చెప్పడానికూడా మాటలు రానట్టు  
అలాగే కళ్ళప్పగించి చూమాండిపోయాడు.

జాన్సన్ తనే గాడెజ్ కుర్చీ వాలుకొని కూచుని,  
“ఇంతకీ యింత సాహసమూ నీ నర్మద గురించేనా....?”  
అన్నాడు.

“నన్ను క్షమించు జాన్. నేనేదో మెకంలా పడి  
పిచ్చి పిచ్చిగా ప్రవర్తించాను. నా కళ్ళు తెరుచు  
కున్నాయి” అన్నాడు వాణీనాథం స్నేహితుడి చేతులు  
పట్టుకొని.

“నయం, పోలీసులకి చిక్కకుండా తప్పించుకో  
గలగటం చాలా అదృష్టం. వెంకన్న నమ్మకస్తుడు.  
నేనంటే గురి. మాట బయటకి పొక్కదు!” అన్నాడు  
జాన్సన్.

“నీకు రుణపడి వున్నాను!”

“ఛ....మనలో మనకి రుణాలేమిటి? ఇంతకీ నిన్న  
రాత్రి నీ రూం కెందుకొచ్చానో తెలుసా?”

“ఎందుకు?”

“నువ్వు చెప్పిన కంపెనీ పేరు మాకొచ్చిన టెండ  
ర్సులో లేదు. నువ్వు మా ఇంటికొచ్చి జనార్దనరావుగారి  
టెండరు తీసెయ్యమని చెబుతూ, కాంసన్ అండ్ కంపెనీ  
లిమిటెడ్ వాగు వేసిన టెండరు గురించి చెప్పావు  
చూడు....”

“అవును. అది చక్రవర్తినని చెప్పకొన్న ఆ మోసగాడు చెప్పిన కంపెనీయే.”

“ఆ పేరుగల కంపెనీ నుంచి అసలు టెండరు రాలేదు. టెండరు లేనిది, జనార్దనంగారి టెండరు లేకపోతే, కాంట్రాక్టు తమ కంపెనీకే వస్తూందని అతనినెందుకు చెప్పాడో, నీ కెందుకు జనార్దనంగారి టెండరు తీయించేయమని చెప్పాడో అరంకాలేదు. నా పర్సనల్ డెరీల్ నా సీట్ కొచ్చిన టెండరు యితర వివరాలు నోట్ చేసుకోవటం నా కలవాటు. నువ్వెళ్లాక నా డెరీల్ మానే ఆ కంపెనీ పేరే కనపడలేదు. ఆ మాటే నీకు చెప్పడామని నీ రూంకొచ్చి మానే నువు లేవు. అనుమానం వచ్చి మా ఆఫీసుకి పరుగుతుకొచ్చాను.”

“నువ్వొచ్చి నా ప్రాణం కాపాడావు. ఇంతకీ ఆ డూప్లికేట్ చక్రవర్తి జనార్దనంగారి టెండర్ని ఎందుకు తీసేయమన్నట్లో తమ కంపెనీ పేరు తప్పు యెందుకు చెప్పాడో అరంకావటంలేదు.”

“నాకో విషయం స్ఫురిస్తోంది.”

“ఏమిటది?”

“వాడెవడో జనార్దనంగారి శత్రువయి వుండాలి. అందుకే ఆయనకి కాంట్రాక్టు రాకూడదనే ఉద్దేశంతో నిన్ను పయోగించుకున్నాడు.”

“వాడికి నన్నే ఉపయోగించుకోవాలని యెందుకు బుద్ధి పుట్టింది?”

“నీ ఆవసరం కనిపెట్టాడు. వాడికి నర్మదతో నువు తిరగటంకూడా యివ్వమండి వుండదు. నర్మదకి, నీకు చెడటం వాడికానందం కలగజేసింది. నిన్ను యిరికించాలనే ఈ పన్నాగం పన్నాడు. అటు జనార్దనం

టెండరు పోతుంది, నువ్వు పోలీసులకి చిక్కి నర్మదకి దూరమైపోతావు. నా ఊహే కరెక్టయితే నువ్వు మా ఆఫీసులో ప్రవేశించిన సంగతి వాడే పోలీసులకి ఫోన్ చేసి వుంటాడు!”

“దానివల్ల వాడికేం లాభం?”

“నువ్వు నర్మదకు దూరమవుతావు.”

“కాని నన్ను పోలీసులు పట్టుకుంటే జహానరావు టెండరు అల్మయిరాలలోనే వుండిపోతుంది కదా!?”

జాన్సన్ తల విదిలించాడు. హేతుబద్ధంగా ఆలోచిస్తే వాణీనాథం చెప్పింది కరెక్టే!

ఆ దూప్లి కేట్ చక్రవర్తివీ మాళించి వాణీనాథాన్ని పోలీసుల కప్పగించాలనుకున్నాడు?

“వాడు మళ్ళీ నిన్ను కలుస్తానన్నాడా?”

“ఆ మాటనలేదు గాని, యీ సాయంత్రం నాకోసం పబ్లిక్ గార్డెన్సుకి ఖచ్చితంగా వస్తాడు—ఆ టెండరు గురించి తెలుసుకోవాలికి!”

“ఆర్.రెట్, సాయంత్రం నేను ఆఫీసునించి సరాసరి గార్డెన్సుకొచ్చేస్తాను. నువ్వు నాకోసం మెయిన్ గేటు దగ్గర చూస్తూవు. వాడి సంగతి తెల్పేదాం.”

“సరే. నువ్వొచ్చేలాపలే వాడొచ్చేస్తే?”

“వాణ్ణి మాటల్లో వెట్టు. సాధారణంగా వాడు నిన్ను యొక్కడ కల్సి మాట్లాడుతాడు, గార్డెన్సులో?”

“ఆర్కియాలజీ మ్యూజియం పక్కనున్న గుబురు మొక్కల దగ్గర—నర్మద, నేను ఎప్పుడూ అక్కడే కూచుంటాం.”

“ఆర్.రెట్ అక్కడే వుండు!”

వాణీనాథం ఉలిక్కిపడాడు.

నర్మర గార్డెన్స్ లోకొస్తోంది. మెయిన్ గేటు పక్కనున్న గోడపక్క ముఖ్య తిప్పేసుకొని క్రీగంట ఆమెనే గమనించసాగాడు.

నర్మద స రా స రి తమ సంకేత సలం లో పోయి కూచుంది. ఆమె ఎవరికోసం ఎదురుచూస్తోంది? తనకోసం కాదుగదా!

వాణీనాథంలో జిజ్ఞాస తలెత్తింది. ఆశ పుట్టింది. నర్మద తనని క్షమించేసి వుంటుంది. తనకోసమే అక్కడ యెదురుచూస్తోంది. అనుమానంలేదు!

వాణీనాథం ఆనందంగా అడుగులు వేశాడు. ఇంతలో వూహించని సంఘటన జరిగిపోయింది.

నర్మద పక్కనే చతికిలబడ్డాడో యువకుడు. వాడు .... వాడు .... వాడెవడో కాదు నకిలీ చక్రవర్తి!

వాణీనాథం గుండె వేగంగా కొట్టుకోసాగింది. రక్తం సలసల మరిగిపోయింది. వాణ్ణి పీక పిసికెయ్యాలన్నంత ఆగ్రహం వచ్చింది.

చురుగ్గా అడుగులు వేశాడు. గుబురు తగ్గరకు చేరుకున్నాడు. ఇంతలో వాళ్ళ మాటలు ఆసక్తికరంగా వుండటంతో చటుక్కున ఆగిపోయి వినసాగాడు. సరిగ్గా అప్పుడే జాన్సన్ అక్కడికి చేరుకున్నాడు. మాట్లాడ వద్దని నెగచేసి, యిద్దరు గొంతు క్కూచున్నారు గుబురు వెనుక.

దూప్లి కేట్ చక్రవర్తి అంటున్నాడు.

“నా మాట విను నర్మదా, ఆ లోఫర్ గాడు నిన్నేం సుఖపెడతాడు. వాడు మీ నాన్న ఆస్తికోసమేగాని

నీ కోసం కాదునీ వెంట పడున్నది?”

“నువ్వు నాకేం చెప్పకు. ఆ రోజు నీ మాటలు నమ్మి అతన్ని అనుమానించాను. అతని కేరక్టర్ గురించి బాగా తెలిసి తెలిసి అతన్ని అనుమానించాను. అందుకు ఓమిలి పోతున్నాను.”

“నువ్వే నీ కళ్ళతో చూశావుకదా! ఆ వసంత గాఢ పరివ్యంగంలో నీ ప్రియుడు.”

“స్టాపిట్! అసలు ఆ అనుమానం కలగజేసింది నువ్వు. ఆ ఆదివారం వాణి దగ్గర్నుంచి మా యింటికొనూంటే హోటల్ సమీపంలో కనిపించావు. వాణి యేవరో అమ్మాయిని మరిగాడని కావాలంటే యిప్పుడతను ఆమె దగ్గరకే వెళుతున్నాడనీ నాకు నూరిపోశావు. స్త్రీ సహజమైన అనుమానంతో నమ్మాను.

నన్ను తీసుకుని వసంత వాళ్ళింటికి వెళ్ళావు. అయితే మనం వెళ్ళిన సమయానికి వసంత మెట్లమీదినుంచి తూలి పడబోతే వాణి ఆమెను పడకుండా ఆపి రక్షించాడు. ఆ దృశ్యం నేను, నువ్వుకూడా చూశాం. దానికి రక రకాలుగా రంగు వూసి, నా మనసులో విషం ఎక్కించావు. నేను ఆ వేడిలో వాణిని దూషించాను. అతను అభిమానపడి వెళ్ళిపోయాడు. అతని మనసు గాయ పడింది.”

“అదేమిటి, ఆ రోజు నిజంగానే అతను వసంతతో రాసక్రీడలు....”

“ఇంకొక్కమాట అదనంగా వాగితే నీ నాలుక తెగి పోతుంది. ఈ రోజు ఉదయం వసంత వచ్చి నాతో అన్ని విషయాలు చెప్పింది. వాణి ఉత్త అమాయకుడని నిర్దోషని చెప్పింది. అతన్నెవరో తమ చెప్పు చేతల్లో

యిరికించుకుని పోలీసు కేసులో ఇరికించబోయారని కూడా చెప్పింది. వెంటనే వాణి రూంకెళ్ళి క్షమాపణ చెప్పుకుందామని వెళ్ళాను. కాని అతను అప్పటికే ఆఫీసుకి వెళ్ళిపోయాడు. నా అదృష్టం బావుండి యిక్కడికొస్తా దేమోనని వచ్చాను. ఇక్కడికి రాకపోతే మళ్ళీ రూంకెళ్ళాను.”

దూప్లి కేట్ చక్రవర్తి పకపక నవ్వి, “ఇంకా నీ వాణి నీకు దక్కతాడనే పిచ్చి ఆశలో వున్నట్టున్నావు. నేనే అతన్ని నా వశంలాకి తెచ్చుకొని నిన్ను అడ్డు పెట్టుకొని చిన్న నాటకమాడాను. నీమీది పిచ్చి ప్రేమతో నేను చెప్పినట్టే చేశాడు. ప్రస్తుతం పోలీస్టేషన్ లో రెస్టు తీసుకుంటున్నాడు....” అన్నాడు.

నర్మద అదిరిపడింది. “విమిటి నువ్వు చెప్పేది? పోలీసు లేమిటి? అతన్ని అరెస్టు చేయ్యటమేమిటి? ఇది మరో నాటకమా?” అరిచింది.

“కాదు డియర్! నిజమే. నేనే స్వయంగా పోలీసులకి ఫోన్ చేశాను. పోలీసులు వచ్చేవరకు నేను అక్కడే వున్నాను.... నాకు దక్కని నువ్వు వాడికి దక్కకూడదు. మరెవడికి చిక్కకూడదు. వేలువిడిచిన మేనబావను నన్ను కాదని ఎవరో కోన్ కిస్కాగాడిని ప్రేమించి వెళ్ళాడ తావా? పొట్టకూటికోసం ఎక్కడుంచో ఈ వూరొచ్చి గుమస్తా ఉద్యోగం చేసుకునే వాడిముందు నేను తీసి పోయానా? నా కసి తీరింది....” అని దూప్లి కేట్ చక్రవర్తి విదో అంటుండగా వాణినాధం ముంచు కురికి, “నీ కసి తీరిందేమోగాని, నా కసి తీరలేదురా!” అంటూ అతని పీకపట్టుకున్నాడు.

అతని వెనకే బాస్సన్ ముందుకొచ్చి దూప్లి కేట్

74

చక్రవర్తి చెంపలు శుద్ధి చేశాడు. ఇద్దరు కలిసి అతని ఒళ్ళు హూనంచేశారు.

వాణీనాథం కనిపించిన ఆనందంలో మెమరచిపోయిన నర్మద, “ఇక వదిలెయ్యండి, చచ్చిపోతాడు!” అనేవరకు యిద్దరు దూష్టి కేట్ కి దేహశుద్ధి చేస్తూనే వున్నారు.

పిక్కబలం చూపించి పడుతూ లేస్తూ పారిపోయాడు దూష్టి కేట్ చక్రవర్తి.

“మా మేనబావ పెంటారావు” అని పోతున్న దూష్టి కేట్ ని పరిచయంచేసి, “నన్ను క్షమించు వాణీ, నిన్నను మానించి అవమానించాను!” అన్నది నర్మద వాణీనాథం రెండు చేతులూ పట్టుకొని.

వాణీనాథం గట్టిగా ఆమె చేతులు పట్టుకొని ప్రేమగా, అర్థిగా ఆమె కళ్ళలోకి దూస్తూ తనకి ఎంతో మేలుచేసిన కసంతకు మనసులోనే కృతజ్ఞతలు చెప్పుకున్నాడు.

—:అ యి పో యి ౦ ది:—